



ä ÉÂý Å í ° ÆÂ÷ ° í ã (¾Áúç; Î)

AIBEA - AIUBEA - ¼ ý p ! " # \$ % ¼ & ° í , # ' ÷ \$ (; ° i) * Å & ¾ (ð) + , -) . í , í / ° % 0 / ¾ 1) / ° ý É - , 22 22+ / ¾ i . 3 \$ 4 2 --- 56 * 678 + 7) 9 --- 2678 + 7 Á ý : ; ° < 4 => ? = @ A B C D E F G H I J D

சுற்றறிக்கை எண்:116:2018

05.04.2018

சென்னை பிராந்திய கிளைகளுக்கு:

அன்பார்ந்த தோழர்களே !

சங்கத்தின் 45 ஆண்டு நிறைவு விழா

சென்னை, கோவை, மதுரை ஆகிய இடங்களில் இயங்கிய சங்கங்கள் ஒன்றாக இணைக்கப்பட்டு, தமிழகம் முழுமைக்குமான அமைப்பாக நமது சங்கம் உருவான நாள் 22 ஏப்ரல் 1973. வரும் ஏப்ரல் 22ஆம் நாள் நமது அமைப்பு 45 ஆண்டுகளை நிறைவுசெய்து, 46ஆம் ஆண்டில் காலடி எடுத்துவைக்கவுள்ளது. அதனையொட்டி வரும் 22.04.2018 அன்று கோவையில் 45 ஆண்டு நிறைவு விழாவிற்கு சிறப்பான ஏற்பாடுகள் செய்யப்பட்டு வருகின்றது. அன்று இரத்த தான முகாமிற்கும் ஏற்பாடு செய்யப்பட்டுவருகிறது.

பிராந்திய அளவிலும், அனைத்து தோழர்களும் கலந்துகொள்ளும் வகையில் ஒரு விழா நடத்தப்படவேண்டும் என்ற ஆவலின் காரணமாக வரும் 15.04.2018 அன்று சென்னையில் ஒரு விழாவிற்கு ஏற்பாடுகள் செய்யப்பட்டு வருகிறது. சென்னை பிரதான கிளை முன்பாக 20.04.2018 அன்று ஒரு இரத்த தான முகாமிற்கும், இலவச கண் பரிசோதனை மற்றும் சர்க்கரை நோய் கண்டறியும் முகாமிற்கும் ஏற்பாடுகள் செய்யப்பட்டு வருகிறது.

கடந்த 03.04.2018 அன்று நடைபெற்ற சென்னை நகர நிர்வாகிகள், செயற்குழு உறுப்பினர்கள் கூட்டத்தில் 15.04.2018 அன்று 45ஆண்டு நிறைவு விழா குறித்து விவாதிக்கப்பட்டது. அதன் அடிப்படையில் கீழ்க்கண்டவாறு விழாவை சிறப்பாகக் கொண்டாடுவது என்று முடிவு செய்யப்பட்டுள்ளது:

இடம் : A.K.நாயக் பவன், எண்.14, இரண்டாவது கடற்கரைச் சாலை, சென்னை - 600 001

(கனரா வங்கி ஊழியர் சங்க அரங்கம், தலைமை தபால் அலுவலகம் பின்புறம், கடற்கரை ரயில் நிலையம் முன்பு)

நாள் : 15.04.2018 (ஞாயிற்றுக்கிழமை)

நேரம் : காலை 10 மணி

உணவு : மதியம் 1.30 மணியளவில்

45 ஆண்டு நிறைவு விழாவை அனைத்து உறுப்பினர்களும் குடும்பத்துடன் கலந்துகொண்டு சிறப்பிக்க முடிவு செய்யப்பட்டுள்ளது. மேலும் உறுப்பினர்களும், அவர்களது குடும்பத்தாரும் தங்களது திறமைகளை வெளிக்காட்டிட வாய்ப்புகள் வழங்கவும் முடிவு செய்யப்பட்டுள்ளது. அனைவரும் கலந்துகொள்ளும் வகையில் பாட்டு, நடனம், விளையாட்டுகள், Quiz, Table Topic போன்றவைகளை நடத்திடவும் முடிவு செய்யப்பட்டுள்ளது.

இந்த விழாவில் நமது வங்கி நிர்வாகிகள், தமிழ்நாடு வங்கி ஊழியர் சம்மேளன நிர்வாகிகள், அதிகாரிகள் சங்க நிர்வாகிகள், நமது சங்கத்தின் இன்னாள், முன்னாள் நிர்வாகிகள் கலந்துகொண்டு வாழ்த்துரை வழங்கவுள்ளனர்.

வங்கி ஊழியர்கள் தொழிற்சங்கங்கள் துவங்குவதற்கு முன்பு, வங்கி ஊழியர்களுக்கு குறிப்பிட்ட வேலை நேரம் என்பது இல்லை. சரியான பணிவரன்முறைகள் இல்லை. அவர்கள் வாழ்வு கொத்தடிமைகளை விட கேவலமாக இருந்தது. அந்த நிலையை மாற்றிய பெருமை அகில இந்திய வங்கி ஊழியர் சங்கத்தையே சாரும். 20.04.1946 அன்று அகில இந்திய வங்கி ஊழியர் சங்கம் கல்கத்தாவில் துவக்கப்பட்டது. அதனைத் தொடர்ந்து பல மாநிலங்களில் அமைப்புகள் துவக்கப்பட்டது. வங்கிவாரி சங்கங்களும் துவக்கப்பட்டன.

வங்கி ஊழியர் சங்கங்கள் துவக்கப்பட்டபின், வங்கி ஊழியர் வாழ்வில் மிகப்பெரிய மாற்றம் ஏற்பட்டது. ஊதியம் உயர்த்தப்பட்டது. பணிவரன்முறைகளில் முன்னேற்றம் ஏற்பட்டது. பல்வேறு உரிமைகளும், சலுகைகளும் வென்றெடுக்கப்பட்டன.

அகில இந்திய வங்கி ஊழியர் சங்கத்தின் முயற்சியின் காரணமாக 19.07.1969 அன்று 14 வங்கிகள் நாட்டுடைமையாக்கப்பட்டன. பின்னர் 6 வங்கிகள் நாட்டுடைமையாக்கப்பட்டன. அதன் காரணமாக மேல்தட்டு வர்கத்தினருக்காக செயல்பட்ட வங்கிகள், சாதாரண மக்களைச் சென்றடைந்தது. பசுமை புரட்சி, வென்மை புரட்சிகளின் மூலம் இந்தியா ஒரு தன்னிறைவான நாடாக உருவானது. வங்கி கிளைகள் கிராமங்களில் துவக்கப்பட்டன. பலருக்கு வேலை வாய்ப்பு வழங்கப்பட்டது.

இன்று வங்கி ஊழியர்கள் சமூகத்தில் நல்ல நிலையில் இருக்கிறார்கள் என்றால், அதற்கு முக்கியமான ஒரே காரணம் வங்கி ஊழியர் தொழிற்சங்கமே ! யூனியன் வங்கியில், யூனியன் வங்கி ஊழியர் சங்கமும், அகில இந்திய யூனியன் வங்கி ஊழியர் சங்கமும் தொடர்ந்து எடுத்த முயற்சியின் காரணமாக, நமது தோழர்கள் அனைவரின் வாழ்க்கைத் தரமும் மிக உயர்வாகவுள்ளது என்றால் மிகையாகாது.

நமது வாழ்வாதாரத்தை உறுதிப்படுத்தி, நமது வாழ்வு சிறக்க பாடுபடும் தொழிற்சங்கம் தனது 45 ஆண்டு நிறைவை கொண்டாடும் இத்தருணத்தில், நமது தோழர்கள் அனைவரும், தங்கள் குடும்பத்துடன் அந்த நிகழ்வில் கலந்துகொண்டு சிறப்பிக்க வேண்டுகிறோம்.

தோழமை வாழ்த்துக்களுடன்,

(அசிதம்பரம்)
பொதுச் செயலாளர்

இந்த விழாவில் தங்களது மற்றும் தங்கள் குடும்பத்தினரின் திறமைகளை வெளிப்படுத்த விரும்பும் தோழர்களும், பிற நிகழ்வுகளில் கலந்துகொள்ள விரும்பும் தோழர்களும், அந்த விவரங்களை கீழ்க்கண்ட தோழர்களிடம் 12.04.2018க்கு முன்பாக தெரிவிக்கவேண்டுகிறோம் :

தோழர். A.முகம்மது சலீம்	: 9444635551
தோழர். E.நாகேந்திரன்	: 9444912053
தோழர். M.G.சுரேந்தர்	: 9003183829
தோழர். D.ராஜேஷ்குமார்	: 7708285161